

प्रेस विज्ञप्ति



भारतीय अक्षय ऊर्जा विकास संस्था सीमित (इरेडा), नवीन और नवीकरणीय ऊर्जा मंत्रालय (एमएनआरई) के अधीन भारत सरकार का एक प्रतिष्ठान है । इरेडा अक्षय ऊर्जा/ऊर्जा दक्षता वित्तीयन क्षेत्र की उच्च ब्रांड मूल्य वाली एक अग्रणी कंपनी है । इरेडा विभिन्न अक्षय ऊर्जा/ऊर्जा दक्षता परियोजनाओं यथा पवन, जल-विद्युत, बायोमास, सौर आदि से विद्युत उत्पादन परियोजनाओं के वित्तीयन में उत्प्रेक का कार्य करती रही है ।

इरेडा द्वारा वित्तीय वर्ष 2010-11 के लिए 20.00 करोड़ रुपए (20 करोड़ रुपए) का एक लाभांश चेक दिया गया । इरेडा द्वारा भारत सरकार को लाभांश भुगतान में इस वर्ष विगत वर्ष की तुलना में 37% की वृद्धि हुई है । शुक्रवार दिनांक 30 सितम्बर, 2011 को नई दिल्ली में आयोजित एक समारोह में यह लाभांश चेक श्री दीपक गुप्ता, सचिव, एमएनआरई

की उपस्थिति में श्री देबाशीष मजुमदार, अध्यक्ष एवं प्रबंध निदेशक, इरेडा द्वारा माननीय नवीन और नवीकरणीय ऊर्जा मंत्री डॉ. फारुक अब्दुल्ला को भेंट किया गया ।

वर्ष 2010-11 के दौरान इरेडा द्वारा अपने कार्यक्षेत्र की सभी गतिविधियों में सराहनीय एवं उत्कृष्ट सफलता हासिल की गई है । इरेडा ने अब तक का सबसे अधिक 166.70 करोड़ रुपए का कर-पूर्व लाभ (पीबीटी) अर्जित करते हुए सभी क्षेत्रों में ठोस निष्पादन परिणाम दर्ज किया है । यह पिछले वित्तीय वर्ष से 18.19% अधिक है । इरेडा ने पिछले वित्तीय वर्ष के 72.69 करोड़ रुपए की तुलना में 120.46 करोड़ रुपए का अब तक का सबसे अधिक कर-पश्चात् लाभ (पीएटी) दर्ज किया है ।

वर्ष के दौरान इरेडा की ऋण संस्वीकृति और संवितरण क्रमशः 3126.42 करोड़ रुपए और 1224.17 करोड़ रही है जो विगत वर्ष की संस्वीकृति और संवितरण की तुलना में क्रमशः 71.41 % और 37.54 % अधिक है ।
